

## ಕರ್ನಾಟಕ ವಿಧಾನ ಸಭೆ

### KARNATAKA LEGISLATIVE ASSEMBLY

ದಿನಾಂಕ ಮಂಗಳವಾರ ೧೩ನೇ ಅಗಸ್ಟ್ ೧೯೮೫ ಶ್ರಾವಣ ೨೨ ೧೯೦೭, ಶಕ

ವಿಧಾನಸೌಧದಲ್ಲಿರುವ ವಿಧಾನ ಸಭಾ ಸಭಾಂಗಣದಲ್ಲಿ

ಸದನವು ಬೆಳಿಗ್ಗೆ ೧೧ ಗಂಟೆಗೆ ಸಮಾವೇಶಗೊಂಡಿತು.

[ಮಾನ್ಯ ಸಭಾಪತಿಯವರು ಶ್ರೀ ಬಿ.ಜಿ. ಬಣಕಾರ್ ಪೀಠವನ್ನೂಲಕರಿಸಿದರು.]

ಚಿಕ್ಕಗಂರಂತಿನ ಪ್ರಶ್ನೆಗಳಿಗೆ ಬಾಯಿ ಮಾತಿನ ಮೂಲಕ ನೀಡಲಾದ ಉತ್ತರಗಳು.

ಬೆಳ್ತಂಗಡಿ ತಾಲ್ಲೂಕಿನ ಚಾಮರಾಜೇಂದ್ರ ಘಾಟಿಗೆ ಹೊಸ ರಸ್ತೆ ಸಂಪರ್ಕ ಏರ್ಪಡಿಸುವ ಕುರಿತು.

ಶ್ರೀ ವಸಂತ ಬಂಗರ (ಬೆಳ್ತಂಗಡಿ) ಮಾನ್ಯ ಲೋಕೋಪಯೋಗಿ, ಜಲಾನಯ ಪ್ರದೇಶ ಭವ್ಯ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ?

(ಅ) ಬೆಳ್ತಂಗಡಿ ತಾಲ್ಲೂಕಿನ ಚಾಮರಾಜೇಂದ್ರ ಘಾಟಿಗೆ ಹೊಸ ರಸ್ತೆ ಸಂಪರ್ಕ ಏರ್ಪಡಿಸುವ ದಿಶೆಯಲ್ಲಿ ಸರ್ಕಾರದವರು ಕೈಗೊಂಡ ಕ್ರಮಗಳೇನು?

(ಆ) ಮಳೆಗಾಲದಲ್ಲಿ ಚಾಮರಾಜೇಂದ್ರ ಘಾಟ್ ರಸ್ತೆಯು ಸಂಚಾರಕ್ಕೆ ಅಪಾಯಕಾರಿಯಾಗಿರುವುದರಿಂದ ಈ ಬಗ್ಗೆ ಮಂಜೂಗರೂಕತೆ ಕ್ರಮ ಕೈಗೊಳ್ಳಲಾಗುವುದೇ?

ಶ್ರೀ ಹೆಚ್.ಡಿ. ದೇವೇಗೌಡ, (ಲೋಕೋಪಯೋಗಿ ಕಾ. ಮತ್ತು ನೀರಾವರಿ ಮಂತ್ರಿಗಳು).—

(ಅ) ಮುಖ್ಯ ಇಂಜಿನಿಯರ್‌ರವರಿಗೆ, ಈ ಹೊಸ ರಸ್ತೆಯನ್ನು ಮಾಡುವ ಸಾಧ್ಯತೆಯ ಬಗ್ಗೆ ಪರಿಶೀಲನೆ ನಡೆಸಿ ವರದಿ ಕಳುಹಿಸಲು ಸೂಚಿಸಲಾಗಿದೆ.

(ಆ) ಈ ಘಾಟ್ ರಸ್ತೆಯು ಅಪಾಯಕಾರಿ ಎಂದು ಕಂಡು ಬಂದ ಸ್ಥಳಗಳಲ್ಲಿ ಮಂಜೂಗರೂಕತೆ ಫಲಕಗಳನ್ನು ಇರಿಸಲಾಗಿದೆ. ಮಳೆಗಾಲದಲ್ಲಿ ಭಾರಿ ಮಳೆಯಿಂದ ಅಕಸ್ಮಾತ್ ಸಂಭವಿಸಿದ ಗುಡ್ಡ ಜರಿತದಿಂದಾಗುವ ರಸ್ತೆಯಲ್ಲಿನ ತೊಡಕುಗಳನ್ನು ನಿವಾರಿಸಲು ತುರ್ತಾಗಿ ಕ್ರಮ ಕೈಗೊಂಡು ರಸ್ತೆಯನ್ನು ಸಂಚಾರಕ್ಕೆ ಅನುವು ಮಾಡಿಕೊಡಲಾಗುತ್ತಿದೆ.

ಶ್ರೀ ಕೆ. ವಸಂತ ಬಂಗರ. — ಅಧ್ಯಕ್ಷರೇ, ಬೆಳ್ತಂಗಡಿ ತಾಲ್ಲೂಕಿನ ಕಿಕ್ಕಿಂಜಿ, ನೆರಿಯಾ ಮುಖಾಂತರ ಬೈರಾಪುರ ಸೇರುವಂಥ ಮಾರ್ಗ ನಾನು ತಿಳಿದಮಟ್ಟಿಗೆ ಈಗಾಗಲೇ ಸರ್ವೆಯಾಗಿದೆ. ಅದೂ ಕೂಡ ೧೮ ಮೈಲಿ ಉದ್ದದ ಈ ರಸ್ತೆಯಲ್ಲಿ ೮ ಮೈಲು ಉದ್ದ ಬಾರ್‌ರಸ್ತೆಯಾಗಿದ್ದು ಉಳಿದ ೧೦ ಮೈಲು ಬರೀ ಮಣ್ಣಿನ ರಸ್ತೆಯಾಗಿದೆ. ಇದಕ್ಕೆ ಕಡಿಮೆ ವೆಚ್ಚ ತಗಲುವುದರಿಂದ ಕೂಡಲೇ ಈ ರಸ್ತೆಯನ್ನು ಚಾಮರಾಜೇಂದ್ರ ಘಾಟ್‌ಗೆ ಸೇರಿಸಿ ಬಾರ್ ಹಾಕಿಸಲು ಪ್ರಥಮ ಅದ್ಯತೆಯ ಮೇರೆಗೆ ಸರ್ಕಾರ ಕ್ರಮ ಕೈಗೊಳ್ಳುವುದೇ?

ಶ್ರೀ ಹೆಚ್.ಡಿ. ದೇವೇಗೌಡ.—ಅಧ್ಯಕ್ಷರೇ, ಈ ವಿಷಯ ಉದ್ಭವವಾಗಿರುವುದರ ಹಿನ್ನೆಲೆಯಿಂದರೆ ಇದರ ಬಗ್ಗೆ ದಿನಾಂಕ ೨೯-೭-೧೯೮೪ರ ಪ್ರಜಾವಾಣಿಯಲ್ಲಿ ಶ್ರೀ ಬಿ.ವಿ. ಲಕ್ಷ್ಮಣಗೌಡ ಎಂಬವರು ವಾಚಕರ ವಾಣಿ ವಿಭಾಗದಲ್ಲಿ ಪತ್ರ ಬರೆದಿದ್ದರು. ಅದರ ಆಧಾರದ ಮೇಲೆ ಈ ಸಮಸ್ಯೆ ಬಂದಿದೆ. ಇದರ ಬಗ್ಗೆ ಸರ್ಕಾರ ಅಂತಿಮವಾಗಿ ಏನೂ ಹೇಳಲಿಕ್ಕೆ ಸಾಧ್ಯವಿಲ್ಲ. ಏಕೆಂದರೆ ಮಾನ್ಯ ಸದಸ್ಯರು ಕೊಟ್ಟಿರುವ ಸಲಹೆಯನ್ನು ತಿರಸ್ಕಾರ ಅಥವಾ ಉಪೇಕ್ಷೆ ಮಾಡುವ ಪ್ರಶ್ನೆಯೇ ಇಲ್ಲ. ಸಕಾಲದಲ್ಲಿ ಇದನ್ನು ಪರಿಶೀಲನೆ ಮಾಡಲಾಗುವುದು.

ಉತ್ತರ ಕರ್ನಾಟಕದ ನೀರಾವರಿ ಯೋಜನೆಗೆ ಹೆಚ್ಚಿನ ಹಣ ಒದಗಿಸುವುದು

೭೩೫. ಶ್ರೀ ಮಂಟೂರ ಜಿ.ವಿ. (ಬಾಗಲಕೋಟೆ).—ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ.

(ಅ) ಘಟಪ್ರಭಾ ಬಲ ಹಾಗೂ ಎಡದಂಡೆ ನಾಲೆ ಹಾಗೂ ಸದರಿ ಪ್ರದೇಶದ ಇನ್ನಿತರ ಯೋಜನೆಗಳಿಗೆ ಸಾಕಷ್ಟು ಹಣವನ್ನು ಮಂಜೂರಾಡದಿರುವುದಕ್ಕೆ ಕಾರಣಗಳೇನು.

(ಆ) ಸದರಿ ಯೋಜನೆಗಳಿಗೆ ಹೆಚ್ಚಿನ ಹಣವನ್ನು ಒದಗಿಸಲಾಗುವುದು?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ಘಟಪ್ರಭಾ ಬಲ ಹಾಗೂ ಎಡದಂಡೆ ನಾಲೆ ಹಾಗೂ ಸದರಿ ಪ್ರದೇಶದ ಇನ್ನಿತರ ಯೋಜನೆಗಳಿಗೆ ೧೯೮೫ ರಿಂದ ಆಯವ್ಯಯ ಪಟ್ಟಿಯಲ್ಲಿ ೯.೫೦ ಕೋಟಿ ರೂ.ಗಳನ್ನು ಕಾದಿರಿಸಲಾಗಿದೆ.

(ಆ) ರಾಜ್ಯದ ಆರ್ಥಿಕ ಸಂಪನ್ಮೂಲಗಳ ಲಭ್ಯತೆಯನ್ನು ಅನುಸರಿಸಿ ಹಣವನ್ನು ಒದಗಿಸಲಾಗುವುದು.

ಶ್ರೀ ಮಂಟೂರ ಜಿ.ವಿ.—ಮಾನ್ಯ ಅಧ್ಯಕ್ಷರೇ, ಸಚಿವರು ಘಟಪ್ರಭಾ ಬಲ ಹಾಗೂ ಎಡದಂಡೆ ನಾಲೆ ಹಾಗೂ ಸದರಿ ಪ್ರದೇಶದ ಇನ್ನಿತರ ಯೋಜನೆಗಳಿಗಾಗಿ ೯.೫೦ ಕೋಟಿ ರೂಪಾಯಿಗಳನ್ನು ಕಾದಿರಿಸಿರುವುದಾಗಿ ತಿಳಿಸಿದ್ದಾರೆ. ನನ್ನ ಕಳಕಳಿ ಏನೆಂದರೆ ಹಣ ಸಿದ್ಧವಿದ್ದರೂ ಕೆಲಸ ಇನ್ನೂ ಪ್ರಾರಂಭಿಸದಿರುವುದು. ಆದ್ದರಿಂದ ಕೊಡಲೇ ಈ ಕೆಲಸವನ್ನು ಪ್ರಾರಂಭಿಸಲು ತಮ್ಮಲ್ಲಿ ಏನಂತಿಸಿ ಕೊಳ್ಳುತ್ತೇನೆ.

ಶ್ರೀ ಹೆಚ್.ಡಿ. ದೇವೇಗೌಡ.—ಈ ಪ್ರಾಜೆಕ್ಟನ್ನು ಮುಗಿಸಬೇಕೆಂಬ ತೀವ್ರತೆ ನನಗೂ ಇದೆ. ಅಲ್ಲದೆ ಕೊರತೆ ಬೀಳುವ ಮೊಬಲಗಿಗಾಗಿ ಈಗಾಗಲೇ ವಿಶ್ವಬ್ಯಾಂಕಿನ ನೆರವಿಗಾಗಿ ಪ್ರಯತ್ನ ನಡೆದಿದೆ. ಈಗಿಟ್ಟಿರುವ ಹಣ ಸಮಾಧಾನಕರವಾದ ಪ್ರಮಾಣದಲ್ಲಿಲ್ಲವೆಂದು ತಿಳಿಸಬೇಕಾಗಿದೆ.

ಮಹಿಳಾ ಶ್ರೇಯೋಭಿವೃದ್ಧಿ ಕೇಂದ್ರಗಳ ಅಸ್ಥಿತ್ವದ ಬಗ್ಗೆ

೭೩೬. ಶ್ರೀ ಜಿ. ರಾಜುಗೌಡ (ಹನ್ನೂರು) ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

(ಅ) ರಾಜ್ಯದಲ್ಲಿ ಮಹಿಳಾ ಶ್ರೇಯೋಭಿವೃದ್ಧಿ ಕೇಂದ್ರಗಳು ಯಾವಾಗ ಅಸ್ಥಿತ್ವಕ್ಕೆ ಬಂದವು?

(ಆ) ಅಲ್ಲಿರುವ ನೌಕರವರ್ಗದವರು ಅಂದಿನಿಂದ ಇಲ್ಲಿಯವರೆಗೂ ದಿನಗೂಲಿ ಕೆಲಸದ ಮೇಲೆ ಕಾರ್ಯ ನಿರ್ವಹಿಸುತ್ತಿರುವುದು ನಿಜವೇ?

(ಇ) ಆಶ್ರಮ ಪಾಠಶಾಲೆಗಳಲ್ಲಿ ಕೆಲಸ ನಿರ್ವಹಿಸುತ್ತಿರುವ ಸಹ ಉಪಾಧ್ಯಾಪಕರೂ ಮಹಿಳಾ ಶ್ರೇಯೋಭಿವೃದ್ಧಿ ಕೇಂದ್ರದೊಳಗಿರುವ ಉಪಾಧ್ಯಾಪಕರೂ ಕೊಡುತ್ತಿರುವ ವೇತನದಲ್ಲಿ ವ್ಯತ್ಯಾಸವಿದೆಯೇ?

ಈ) ಹಾಗಿದ್ದಲ್ಲಿ ಅದಕ್ಕೆ ಕಾರಣಗಳೇನು?